

24th July 1962]

திரு. ஆர். எஸ். ஆறுமுகம் : தீண்டாமை விலக்கு சம்பந்தமாக இது வரை படம் ஏதாவது பிடிக்கப்பட்டு இருக்கிறதா அல்லது ஏதாவது படம் எடுக்க முயற்சிக்கப்படுமா ?

கனம் திரு. ஜி. பூவராகன் : தீண்டாமை ஒழிப்பு சம்பந்தமாக படம் பிடிக்கப்பட்டிருக்கின்றது. கனம் அங்கத்தினர் விரும்பினால் அப்படம் போட்டு காண்பிக்கப்படும்.

திரு. ஆர். வி. சுவாமிநாதன் : ஸார், தேசப் பிரிவினையைக் கோருவதால், தேசிய ஒற்றுமையை வளர்ப்பதற்கான நல்ல படங்களைத் தயாரித்து மக்களுக்குக் காண்பிப்பதற்கு இந்த அரசாங்கம் ஏற்பாடு செய்யுமா ?

கனம் திரு. ஜி. பூவராகன் : இதைப் பரிசீலனை செய்து, அவசியம் இருக்குமானால், அதுபோன்ற படமும் எடுப்பதற்கு முயற்சி எடுக்கப்படும்.

திரு. டி. எல். சசிவர்ணத் தேவர் : இந்தச் சபையின் நடவடிக்கைகளைப் படம் எடுத்து மக்களுக்கு காண்பிக்க உத்தேசம் உண்டா ?

கனம் திரு. ஜி. பூவராகன் : கனம் அங்கத்தினர் எல்லோரும் கலந்து யோசித்து அப்படி ஒரு படம் எடுக்க வேண்டுமென்ற அவசியம் ஏற்பட்டால், அதைப்பற்றியும் கவனிக்கப்படும்.

திரு. கே. பொன்னையா : வால்பாறைத் தேயிலைத் தோட்டங்களிலே வேலை செய்யும் தொழிலாளர்கள் படிப்பு வாசனை அற்றவர்கள். அவர்களுக்கு இந்த குடும்ப நலம், ச.பா.மி.லி பள்ளி போன்ற படங்களைப் போட்டுக் காண்பித்தால் மிகவும் நலமாக இருக்கும். இதை சர்க்கார் கவனிப்பார்களா ?

கனம் திரு. ஜி. பூவராகன் : இப்போது எல்லா இடங்களிலும் இது போன்ற படங்கள் போட்டு காண்பிக்கப்பட்டு வருகின்றன. கனம் அங்கத்தினர் விருப்பப்படி அங்கேயும் போட்டுக் காண்பிப்பதற்கு ஏற்பாடு செய்யப்படும்.

திரு. ஏ. ஆறுமுகம் : ஸார், நம்முடைய நாடு தாழ்ந்து இருக்கின்றது என்று ஒரு கூட்டத்தினர் சொல்வதால், இந்தப் படங்களை யெல்லாம் முக்கியமாக கிராமங்களிலே போட்டுக் காண்பித்தால் நம் நாடு எப்படி உயர்ந்து இருக்கின்றது என்பதைப்பற்றி புரிந்து கொள்வதற்கு வசதியாக இருக்கும். ஆகவே, இதற்கு சர்க்கார் முயற்சி எடுத்துக் கொள்வார்களா ?

கனம் திரு. ஜி. பூவராகன் : இப்போது நாட்டிலே இப்படிச் சொல்லிக் கொண்டு வருகின்றவர்கள், இந்தப் படத்தை பார்த்து விட்டப் பிறகும் கூட இன்னும் நாடு வளரவில்லை என்றுதான் சொல்வார்கள். அதைவைத்துக் கொண்டு, கிராமங்களிலே காண்பிக்கப்படுமா என்று சொல்வது சரியில்லை. இப்போது இவைகள் எல்லாம் கிராமங்களிலே காண்பிக்கப்பட்டு வருகின்றது.

திரு. ஜே. மாதா கவுடர் : ஸார், கடந்த 19-ம் தேதி இங்கு பார்ஸ் கார்னரிலே, சர்க்கார் பஸ் (மணியடிக்கப்பட்டது).

சலவைத் தொழிலாளர்கள் கூட்டுறவு சங்கங்கள் (உதவி தொகை).

608. கேள்வி—**திரு. முனு ஆதி :** கனம் கூட்டுறவு அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) தமிழ் நாட்டில் மொத்தம் எத்தனை சலவைத் தொழில் சம்பந்தப்பட்ட கூட்டுறவு ஸ்தாபனங்கள் எங்கெங்கு இருக்கின்றன ?

(இ) இவை அரசாங்கத்தாரால் நடத்தப்படுவனவா அல்லது சலவைத் தொழிலாளர்களாலேயே ஆரம்பித்து நடத்தப்படுவனவா ?

(உ) இத்தகைய ஸ்தாபனங்களுக்கு அரசாங்கம் அளிக்கும் உதவித் தொகை எவ்வளவு ?

[24th July 1962]

THE HON. SRI N. NALLASENAPATHY SARKARAI MANRADIAR : (அ) There are four Co-operative Laundry Societies, one each at Tambaram, Erode, Salem and Palani. Besides these, there are four District Washermen Co-operative Societies, one each at Cuddalore, Tiruchirappalli, Ootacamund and Tuticorin.

(இ) These societies have been organised and run by the washermen themselves.

(உ) No pattern of assistance has been prescribed for Laundry Societies and they are given subsidy on merits to meet the establishment and contingent charges. The district Washermen Societies formed under the Third Five-Year Plan are given the following financial assistance :

(1) Subsidy for establishment and contingent charges at Rs. 50 (Rupees fifty only) per mensem for one year.

(2) Interest-free loan for share capital to one hundred members at Rs. 50 (Rupees fifty only) each.

(3) Interest-free loan for the purchase of equipment such as iron-box, table, etc., to one hundred members at Rs. 100 (Rupees one hundred only) each.

(4) Interest-bearing loan for the purchase of Soda ash to one hundred members at Rs. 50 (Rupees Fifty only) each.

(5) Cost of one Senior-Inspector of Co-operative Societies to work as Secretary for one year.

House-sites for municipal scavengers

* 609 Q.—**SRI M. S. SELVARAJAN :** Will the Hon. the Minister for Municipal Administration be pleased to state the steps taken for providing house sites for the scavengers employed in Panchayats and Municipalities in each district ?

THE HON. SRI S. M. A. MAJID : There is a scheme for providing houses and not house sites for scavengers employed in Municipalities and Panchayats.

திரு. எம். எஸ். செல்வராஜன் : ஸார், இந்த துப்புரவுத் தொழிலாளர்கள் இப்போது குடியிருக்கின்ற இடங்களையே அவர்களுக்குக் கொடுப்பதில் அரசாங்கத்திற்கு என்ன கஷ்டம் இருக்கிறது ?

கனம் திரு. சே. ம. அ. மஜீத் : நெருக்கடி அதிகமாக இருக்கின்றது என்ற அடிப்படையில் நெருக்கடியைத் தீர்ப்பதற்காக, நகராட்சியிலே இருக்கின்ற மனைகளில் மத்திய சர்க்கார் வீடு கட்டும் அடிப்படையிலே ஒரு வீட்டிற்கான 1,000 ரூபாயில் 500 ரூபாய் மத்திய சர்க்கார் மானியமாகவும், மீதி 500 ரூபாயை நகராட்சியும் கொடுக்கவேண்டுமென்று இருக்கிறது. அப்படி நகராட்சிக்கு நிதி வசதி இல்லையென்றால் சர்க்காரை அணுகித் தடவைக் கொடுக்கப்படுகின்றது.

கனம் சபாநாயகர் : இப்போது அவர்கள் குடியிருக்கும் மனைகளையே அவர்களுக்குக் கொடுப்பதற்கு என்ன ஆட்சேபணை இருக்கிறது என்று தான் அவர் கேட்கிறார்.

கனம் திரு. சே. ம. அ. மஜீத் : இது இப்போது நெருக்கடியாக இருக்கின்றது என்பதுதான். இதைப்பற்றிப் பரிசீலனை செய்யவேண்டும்.